

पंचायत समिती, जत (जि. सांगली) नवीन
प्रशासकीय इमारत बांधकामास प्रशासकीय
मान्यता देण्याबाबत...

महाराष्ट्र शासन

ग्राम विकास विभाग

शासन निर्णय क्रमांक: पंसई-२०२४/प्र.क्र. २९/बांधकाम-४

५ वा मजला, २५ मईबान पथ, बांधकाम भवन,

फोर्ट, मुंबई, ४०० ००९

तारीख : २७ ऑक्टोबर, २०२५

वाचा :-

- १) मुख्य कार्यकारी अधिकारी, जिल्हा परिषद, सांगली यांचे पत्र क्रमांक: जा.क्र./बांधकाम/प्रकल्प-६/१३९७/२०२५, दिनांक १५ मे, २०२५.
- २) मुख्य कार्यकारी अधिकारी, जिल्हा परिषद, सांगली यांचे पत्र क्रमांक: जा.क्र./ जिप/बांध (द)/प्रकल्प-३/३०७२/२०२५, दिनांक १० ऑक्टोबर, २०२५.

प्रस्तावना :-

मुख्य कार्यकारी अधिकारी, जिल्हा परिषद, सांगली यांनी वाचा मधील अनुक्रमांक २ व ३ येथील पत्रांचे पंचायत समिती, जत (जि. सांगली) येथील नवीन प्रशासकीय इमारत बांधकामास प्रशासकीय मान्यता देण्याची विनंती केली आहे.

०२. मुख्य कार्यकारी अधिकारी, जिल्हा परिषद, सांगली यांनी प्रस्तावित केल्यानुसार, पंचायत समिती, जत (जि. सांगली) येथील अस्तित्वातील इमारत ही सन १९६४ मध्ये लोडबेरिंग पद्धतीने दगडी भिंती व आर.सी.सी. स्लॅब मध्ये बांधण्यात आली असून सदरील इमारतीस ६१ वर्षे झालेले आहे. प्रस्तुत पंचायत समिती मधील विभागामध्ये वाढ झाल्याने तसेच सदर इमारतीची रचना जुन्या पद्धतीची असल्यामुळे कर्मचारी तसेच, कामानिमित येणाऱ्या नागरिकांना सामाजिक अंतर ठेऊन बैठक व्यवस्था करणे गैरसोईचे होते. तसेच आरोग्य, पशुसंवर्धन विभाग हे मुळ इमारतीच्या बाहेर कार्यरत असल्याने नविन सुसज्ज इमारतीची आवश्यकता असल्याचे नमुद केले आहे.

पंचायत समिती, जत येथील नवीन प्रशासकीय इमारतीचे बांधकाम सर्व्हे क्रमांक ५१५ या क्षेत्रावर करण्यात येणार आहे. सदरील जागा ही मुख्य कार्यकारी अधिकारी, जिल्हा परिषद, सांगली यांच्या नावावर आहे. पंचायत समिती, जत (जि. सांगली) येथील बांधकामाचे एकुण क्षेत्रफळ २८८७.०९ चौ. मी. इतके प्रस्तावित केले आहे. कार्यकारी अभियंता (बांध.), जिल्हा परिषद, सांगली यांनी पंचायत समिती, जत नवीन प्रशासकीय इमारतीकरिता उप मुख्य वास्तुशास्त्रज्ञ, सार्वजनिक बांधकाम विभाग, पुणे यांच्या नकाशावर आधारित, रु.१४५६.०० लक्ष किंमतीचे अंदाजपत्रक सादर केलेले आहे. सदर अंदाजपत्रक सन २०२२ - २३ च्या दरसूचीवर आधारित असून ते कार्यकारी अभियंता (बां.), जिल्हा परिषद, सांगली, अधीक्षक अभियंता, सार्वजनिक बांधकाम मंडळ, कोल्हापूर व मुख्य अभियंता, सार्वजनिक बांधकाम विभाग, पुणे यांनी साक्षांकित केलेले आहे. मुख्य कार्यकारी अधिकारी, जिल्हा परिषद, सांगली यांनी प्रस्तावासोबत जिल्हा परिषद / पंचायत समितीच्या ठरावाची प्रत, जागेचा उतारा, लीड चार्ट, क्वॅरी चार्ट, ले-आऊट प्लॅन, इत्यादी कागदपत्रे सादर केलेली आहेत.

०३. मुख्य कार्यकारी अधिकारी, जिल्हा परिषद, सांगली यांनी सादर केलेल्या प्रस्तावाच्या छाननी अंती, पंचायत समिती, जत (जि. सांगली) येथील नवीन प्रशासकीय इमारत बांधकामाच्या रु.१४५६.०० लक्ष इतक्या अंदाजपत्रकीय किंमतीस प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

पंचायत समिती, जत (जि. सांगली) येथील नवीन प्रशासकीय इमारत बांधकामाच्या रुपये १४,५६,००,०००/- (रुपये चौदा कोटी छप्पन्न लक्ष फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे.

१. पंचायत समिती, जत (जि. सांगली) येथील नवीन प्रशासकीय इमारत बांधकामाच्या रु.१४५६.०० लक्ष इतक्या किंमतीचे अंदाजपत्रक सादर केलेले आहे. तथापि, अद्यावत दरसूचीवर आधारित सविस्तर अंदाजपत्रकास संबंधित मुख्य अभियंता, सार्वजनिक बांधकाम प्रादेशिक विभाग यांची मंजूरी घेणे बंधनकारक राहिल.

२. प्रस्तुत बांधकामास तांत्रिक मान्यता देण्यापूर्वी संकल्पन तपासून घेणे आवश्यक राहिल.
 ३. प्रस्तुत इमारतीचे बांधकाम मुख्य वास्तुशास्त्रज्ञ, सा. बां. मंडळ, मुंबई यांच्याकडील विहित नमुना आराखड्यानुसार हाती घेण्यापूर्वी, स्थानिक नगररचना प्राधिकरणाची तसचे अग्निशमन यंत्रणेची मंजूरी घेणे बंधनकारक राहिल.
 ४. नियोजित जागा जिल्हा परिषदेच्या ताब्यात असल्याचे प्रमाणपत्र सक्षम प्राधिकारी यांच्याकडून प्राप्त करून घ्यावेत. तदनंतर सदर कामाच्या निविदा सूचना प्रसिध्द करण्यात याव्यात.
 ५. आवश्यक त्या प्रमाणपत्रांना नगरपालिका, तत्सम प्राधिकरणे इ. यांची “मंजूरी” आणि “ना हरकत” प्रमाणपत्रे प्रत्यक्ष बांधकाम सुरू करण्यापूर्वी प्राप्त करण्यात यावी.
 ६. प्रस्तुत प्रशासकीय इमारत बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुवीजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन - सामुग्रीचा वापर करणे आवश्यक राहिल.
 ७. प्रत्यक्ष इमारतीचे बांधकाम करतेवेळी पर्यावरण विभाग क्र.ईएनव्ही-२०१३/प्र.क्र.१७७/ तां.क.१/दि.१०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
 ८. नियोजित आराखड्यात महिला पदाधिकाऱ्यासाठी प्रसाधनगृहासह विश्रांती कक्षाचे संकल्पन करण्यात येवून, सदर व्यवस्था इमारतीमध्ये निर्माण करण्यात यावी.
 ९. प्रस्तुत प्रशासकीय इमारतीमध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.
 १०. प्रस्तुतचे काम हाती घेतल्यापासून जास्तीत जास्त दोन वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी.
 ११. या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध), जिल्हा परिषद यांनी दक्षता घ्यावी.
 १२. या कामी प्रशासकीय मान्यतेपेक्षा अधिक खर्च झाल्यास तो संबंधित पंचायत समिती/जिल्हा परिषदेने सोसावा.
 १३. महाराष्ट्र सार्वजनिक बांधकाम नियम पुस्तिका मधील परिच्छेद २६२ अन्वये प्रशासकीय मान्यता निर्गमित झाल्यापासून सदर बांधकाम कोणत्याही कारणास्तव पाच वर्षांच्या कालावधीमध्ये सुरू न झाल्यास सदर प्रशासकीय मान्यता अंमलात राहणार नाही.
 १४. नियोजित आराखड्यात महिला पदाधिकाऱ्यासाठी प्रसाधनगृहासह विश्रांती कक्षाचे संकल्पन करण्यात येवून, सदर व्यवस्था इमारतीमध्ये निर्माण करण्यात यावी.
०२. पंचायत समिती, जत (जि. सांगली) येथील नवीन प्रशासकीय इमारत बांधकामाच्या सविस्तर अंदाजपत्रकाचा सर्वसाधारण गोषवारा पुढीलप्रमाणे आहे.

General Abstract For Construction of Jat P. S. Administrative Building Dist. Sangali		
Sr. No.	Description of Item	Cost (In Rs.)
(A)	Essential Items (Components)	
1	(a) Building Proper	
	Ground floor	46675354.00
	1 st Floor	30375079.00
	Terrace	4923513.00
	Road, Gutter & Parking	9250851.00
	Compound wall & Gate	4132015.00
	Sub Total (a)	95356812.00
	(b) Solar Roof Top	10000000.00
	Sub Total (b)	10000000.00
2	Electrification	
	Internal Electrification (5 % of a)	4767841.00
	External Electrification (6 % of a)	5721409.00
	Fire Fighting Arrangements etc,	2500000.00
	Laboratory Charges	495305.00
	Royalty Charges	238472.00
	Sub Total (2)	13723027.00
	Sub Total (A = 1+2)	119039839.00
(B)	Optional Items	
	i) Under ground water tank for RWH	2000000.00
	ii) Bore well	165000.00
	Sub Total (B)	2165000.00
	Project Cost (P) = (A)+(B)	121244839.00
(C)	Provisions	
	i. Contingencies 3 % on (P)	3637345.00
	ii. Labour Insurance 1 % on (a)	953568.00
	iii. GST 18 % for on (a)	17164226.00
	iv. SQM 0.25 % on (a)	238392.00
	v. Architectural fee 2.5% on (a)	2383920.00
	Sub Total (C)	24377451.00
	Total Cost of Project (TPC) (A+B+C)	145622290.00
	Says in Lakh	1456.00

०३. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात, टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०४. ग्राम विकास विभागाच्या दिनांक ०१ डिसेंबर, २०१५ रोजीच्या शासन परिपत्रकानुसार, राज्यातील जिल्हा परिषद व पंचायत समितीच्या प्रशासकीय / निवासी इमारतीच्या बांधकामांना निधी वितरीत करण्याची कार्यपद्धती निश्चित करण्यात आली आहे. त्यानुसार

बांधकामाच्या प्रगतीनुसार विविध टप्प्यात निधी वितरीत करण्यात येईल. तथापि, सदर परिपत्रकानुसार १० % रक्कम ही बांधकामाचे प्रत्यक्ष कार्यारंभ आदेश निर्गमित झाल्यानंतरच वितरीत करण्यात येईल.

०५. प्रस्तुतचा शासन निर्णय वित्तीय अधिकार, नियम पुस्तिका, १९७८ भाग पहिला, उप विभाग-पाच, अ. क्र.१ महाराष्ट्र सार्वजनिक बांधकाम नियम पुस्तिकेतील परि. क्र. १३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०२७१६२७४१३५२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

१. मा. विधानसभा व विधानपरिषद सदस्य, विधानमंडळ, मुंबई.
२. मा. राज्यपाल यांचे प्रधान सचिव, राजभवन, मुंबई.
३. मा. मंत्री (ग्रा.वि.) यांचे खाजगी सचिव, मंत्रालय, मुंबई.
४. प्रधान सचिव यांचे स्वीय सहाय्यक, ग्राम विकास विभाग, मंत्रालय, मुंबई.
५. महालेखापाल, महाराष्ट्र -१ मुंबई / महाराष्ट्र -२, नागपूर.
६. विभागीय आयुक्त, पुणे विभाग, पुणे.
७. मुख्य कार्यकारी अधिकारी, जिल्हा परिषद, सांगली.
८. अति. मुख्य कार्यकारी अधिकारी, जिल्हा परिषद, सांगली.
९. मुख्य लेखा व वित्त अधिकारी, जिल्हा परिषद, सांगली.
१०. कार्यकारी अभियंता (बांधकाम), जिल्हा परिषद, सांगली.
११. जिल्हा कोषागार अधिकारी, जिल्हा सांगली.

१२. जिल्हा लेखा परिक्षक, स्थानिक निधी लेखा, सांगली.
१३. मुख्य लेखा परिक्षक, स्थानिक निधी लेखा, नवी मुंबई.
१४. उपमुख्य लेखा परिक्षक, स्थानिक निधी लेखा, सांगली विभाग, सांगली.
१५. सभापती, पंचायत समिती, जत, (जि. सांगली).
१६. गट विकास अधिकारी, पंचायत समिती जत, जिल्हा सांगली.
१७. निवडनस्ती, कार्यासन बांध-४, ग्राम विकास विभाग, मंत्रालय, मुंबई.